

# BIEŁARUS.

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.  
addzielny numer 3 kapiejki.

Rukapisy pawinny być padpisany praudziwaj familijej dzieła wiedama redakcii, inaksz nia buduć drukawany; rukapisy nie zwiertajucca. Hroszy można pasyłać pacztowymi markami.

Usio adresawać: Wilnia Wilenskaja wulica, № 18 kw. 6. Redakcija „Biełarusa“.

Szkada mnie hetaho narodu... bo nie maje czaho jeści (słowy Chrystusa).

## Da kaścioła.

Siolatniaho leta ũ aposzniuju nadzieiu pirad Aspażoj ustaŭ, ja rana, papašwiŭ kania, pašniedaŭ i wybraŭsia dakaścioła. Słonijka, ũžo ładnia padyszło, dyk ja pryšpieszyŭ chodu, kab ni spaźnica na mszu. Za wioskaj dahnaŭ ja maho dziadźku Felku i amarykanca Alberta.

„Pachwalony“, kažu.

— Na wieki, adzywaicca dziadźka.

— Jak maicisia?

— Żywiom pa maleńku.

— Szto czuwać?

— Woś niczoha nowaho. kaža dziadźka. Wasan sam musisz lapiej wiedać i hazetuŭ niejkaŭ czytajsiz?

— A dyk czytaju atkazywaju i kożny rozumny czaławiek ciapieraka nie abychodzicca bez hazety.

— Nadtaŭ parazumieŭ, abo chleba bolsz maisz, pirabiŭ mianie tut dziadźka.

— Daśe Boh to budu mieć, a ni ja, dyk maje dzietki.

— Maje rodnińkija, daŭniej ludzi i hazetaŭ ni znali i żyli, dziakawać Bohu, i mieli, szto treba. Niaboszczyk Wincuk Chaŭluk, każuczŭ praŭdu, piŭ dobra, a ũsiaho mieŭ, kali znaczyć czaławieku wiałošia. A ciapier szto zrobisz, świet zrabiŭsia błaŭhi ũsiudy ściaśnieńnia, narod adzin na druhoha lezieć, szto tut i twaje hazety pamohuć?

— Pamohuć, dziadzieńka, treba tolki hety narod, jak każysz „błaŭhi“ prašwiacić, kab jon lapiej paznaŭ swaje abawiazki da Boha i ludzi. Kab jon patrapiŭ karystawać z usich dobraŭ, jakije maje ũ siabie, a niawiedaje ab ich. Woś

že i kniżki piszuć, naczaj żywuć ludzi tam, dzie dobry prašwiet majuć.

Mała szto było daŭniej, szto tady znali naszy muzyki? żyli ni miarkujuczŭ, jak skacina. Czuŭ ja hetak ad starych: bywała, kažuć, calusińki hod szasam nia mieli chleba, a kali chto złaŭiu jakuju dytku, dyk jaje zaraz i prasadziŭ na harełku. Mo czasami kamu trocha i pawiałošia, dyk szto, heta była krycha pasiarod mnostwa.

Užo nadta dziadźka ni chwali daŭniejszczyŭ.

— A ciapier musić ni pjuć, ni hulać. Daŭniej chodź moładź była lepsza, ja, ciapieraka pahladzi szto jana dakazywajeć!

— Praŭda jszcze mnoha złoŭho dzieicca, adnakowaŭ, ja dumaju, szto ũ hety szmat jośe astatkaŭ daŭniejszaj ciamnaty ad katoraj treba atreścicia pracaj i prašwietaj czym najchutcej.

Tutaka ja hlanuŭ na słońca i kažu:— Idziom bardziej, bo możym spaźnica na mszu.

Na hetyja sławy Albert ahlanuŭsia, wyniaŭ z kiszani hadzinnik błyskuczŭ jak zołata, zirкнуŭ ci my pahladaim na jaho i haworyć:

— Paławina jadyŭnastaj, jszcze pašpiejem.

My ũsiotyki prybawili krychu szahu i skora stali prad kaściołam. Jak raz i paczali zwanić na nabaženstwa. Narod z rynku i świentaru sunuŭsiu ũ kaścioł, dzie mieła najpiersz być kazańnie. I ja pajszoŭ z ludźmi; pierazahnaŭsia u babincy świaconaj wadoj, uwajszoŭszy uklenczyŭ pierad wialikim aŭtaram i zhawaryŭ 3 razy pachwalonku Pranajświecejšzaho Sakramentu, pašla ũstauszy

prytuliŭsia da filara, adkul dobra možna było czuć nawuku i widzić wialiki aŭtar.

Ksiondz tolki szto ūzyszoŭ na amboniju i staŭ czytać ewaneliu. Skonczyŭ iaje pašla karotkaj pieśni, katoruju adspiewali na chorach z warganami, pierazahnaŭsia i staŭ kazać nawuku,

„Panie katoraho Ty miłujesz, jon chwory! słowy s praczytanaj św. Ewanelii“ paczaŭ ksiondz i tłumaczyŭ dalej: Słowy hety jość hołasam usich ludziej, szto jszli ū tuju paru za Chrystusam, paznaŭszy u Im praŭdziwahu zbaŭcu i wieruczy, szto Jon maje moc ablehczyc ich cialesnyja i dusznyja biedy.

Słowy hetyje zapisany u Ewanelii nia tolki, kab pakazać, szto Chrystus rabiŭ, czym jon byŭ dla ludziej, ależ jany i ciapieraka dastasowywajucca wielmi dobra.

Da siońnia ni pakinuŭ Chrystus ludziej, i ich ni pakinieć... Jon baczyć nad imi zaŭsiody hatowy pryści z pomacaj, kab tolki narod zachacieŭ da Jaho chlicca...

„Panie, katoraho Ty miłujesz, jon chwory“. Hety narod za katoraho Ty ciarpieŭ, byŭ muczany, katoraho Ty wielmi mnoha miłujesz jon lażyć chwory, na ūsiakija chwary.

Chwarejeć jaho hramada. Jana jszcze nia zusim świetlaja ū wiery, ni hornicca da Ciabie jak patreba.

Z hetym, szto paznajec ni patraplaje jsci prosta ū-życi, dy zbiwajecca, jdzieć falszywymi ścieżkami, ni wyściraħaicca pirad bħahimi prawadyrami, ni choczeć atczynić waczej, pirad światłom.

Hłaŭ, Panie oś tutaka ū kaściele sabraŭszysia czastaczka hetaho chworaho narodu; jana ni smieić nawat atkryć swaich baleściaŭ, zahawaryć ab swaich patrebach; mo czakajec na swajej darozie bolszych ludziej z sercam dobrych apostołoŭ, jak kaliści pierszyje apostoły...

„Panie, katoraho Ty miłujesz, jon chwory“. Ninawiść zajczraść zakaraniela u hetym narodzie; szto adzin dobroho pacznie, druhi praz złość psujeć, a toj padajec, bratyż jaho hladziac i ni czujuć u sercy, szto jamu treba pamachczy, padać ruku. Nima zhody miż hetym narodom.

Dziela taho kiŭ jakuju dobruju myślu ū hramadu, jana zmarnijec jak ziarno, zasiejanaje pry darozie. Zaachwoć hety narod da dobroho: chaciab jon za swaim paznaŭniam kinuŭsia sztokolwieczak rabić, aby chto jaho razachwocić, nidawierku i strach biaz trudu ū duszy jaho zasieić.

Jak jon budzie bolsz ciahnuć da dobroho, niź da złoħa, kali ni paznaŭ dobroho abiwiazkaŭ miłasci bliźniaħo a ūsiudy kładzieć swaju karyść, bolsz jak usio druheje.

Jamu szczascia ziemskaje zatumanila woczy, jon ni paznaŭ drbra, szto jość druheje szczascia, wiecznaje, katoraho nad ūsio treba dabiwacca. Jon baczyć na tych, katorych widzić poŭnych rozkaszoŭ ziemskich, ich paczytajec szczastliwymi a ni pryhledzićca, szto hetych ludziej toczyć rabak nispakoju i biedy czasta datykajucca.

„Panie katoraho Ty miłujesz, jon chwory“. Chwarejeć siemja hetaho narodu. Redka ū joj znajdzisz życie poŭnaje chryścijanskaj miłasci. Adzin druhim ni zadawolany. Kaħatnia byccam recz biaz katoraj ni abyścisia. Wadziacca staryje, katorym użo i ruki trasucca ad ich wywuczajucca i maładyje idzieci. Nichto ni dumajec ab dobrym przykħadzie. Kożny abstaic tolki za swajo. Za małuju makulinu rodnyje braty szczapajuc sabie hałowy, a ni wodzin nie ustupić. Hlanisz na siamju zdajecca heta družyna zhonianych ludziej, katorych ni wuzły miłasci i krywi trymajuc, a niejkaħa lichaja patreba saħnała u kuczku.

Haspadar i sħuha stalisia ciapieraka nieprzyjacielmi. Ci adzin na druhoho chorasza hlanuc umiejuć niwiedama. Czasta ū miesca pomacy adzin druhomu tolki nadajedaj, haryczaj u życiu stajucca. Ich supolnyje adnosiny pirastali apiracca na miłasci chryścijaŭskaj.

„Panie katoraho Ty miłujesz, jon chwory“. I bolsz jość iszcze chwary u hetym narodzie, katorych tut wyliczywać nia budu, a zwiarnusia tolki da jaho mołodzi. Jana bo, maładaja, zachwareła. Zdyjecca wiasiołaja, a ū praŭdzie pustaja; da złoħa, marnoħa lipniec, jak muchi da miodu, ad światłaż, dobroho staronicca.

Aby pustaświet zawierniec joj haławu, zaciaħniec jaje da paczatku złoħa, a pašla adkryćca daroħa da ūsiaħo drenaho. Na dobrazaj jana, heta moładź, pahladaje jak na posnaju polaħku. Ni dajeć moładź nadziei na światlejszu przysłaść. Dziela taho bolsz ab joj kazać mahu tolki prośbaj da Boha. Mo Pan Jezus zlitujecca nad joj i paśleć sposab kab iskraczka dobroho, katoraja tolki moħa tlicca miż joj dzie ni dzie, razhareħasia i pakanala złoħe.

Na ūwieś u kancy hety chwory narod, katoraho jak my siońnia wyczytali piekna u Ewanelii, wielmi miłujesz, raz-

ciachni, Boża, twaju laczuczaju ruku, kab jon paznaŭ swaju chwaro bu i na jaje paszukaŭ lekaŭ, dzie patreba i dzie praŭdziwyje znajchodziacca.

Ślozy, stajali ũ mianie na waczach pad kaniec nawuki. Praz celaju mszu prychodzili mnie sławy z nawuki, „narod chwory!“ Pa nieszpary pahutaryuszy niekalka z susiedziami pad kaściołam, sabraŭsia ja da chaty.

Minajuczy aposzniaju karczmu u naszaj wulicy abaczyŭ ja miensz hulakaŭ czym daŭniej, a tyje szto stajali — czuczku tolki iszcze padchmialisia... Mo ich nawuka paruszyla, kali mieli achwotu jaje pasluchać, mo madlitwa skirawanaja za ich ślapatoj... Hetakije myśli pirachodzili praz maju haławu aź pakul dajszoŭ da swajej wioski. U kancy adnakoważ padumaŭ szto jszcze treba szmat kazać i wuczyć, kab ludcy padumali wylazić z bałota.

P. Ranica.

## Parachwija.

Pa Usich Światych u „Dzień zaduszny,  
Kali pa zwyczaj u wiakoŭ,  
Pamiorszych dusz uspaminajć:  
Dziadoŭ, prababak i baćkoŭ.

U kaściele nowy ksiondz wiaskowy  
Z ambony prosta na uzdziu,  
Kazaŭnie wyciaŭ tak niazwyła,  
Aż žal u sercach abudził!

Jak staŭ kazać, jak staŭ tłumaczyć,  
Jak staŭ ludziej dapaminać,  
Dyk płacz taki pa ũsim kaćciole,  
Razlohsia-prosta ni uniać.

Usie kabiety ũ wadzin hołas  
Paczali niema hałasić,  
Mużczyny ni ũtrymliś z żalu,  
Ślazmi paczali twar rasić..

I tolki Kostusia Zialonku  
Duszu susim žal ni praniaŭ;  
Adzin z raziaŭlanaju hubaj  
Na ũsio spakojna pahladaŭ.

Chto blizka byŭ, dyk prawie ũsiaki  
Zdziwiŭsia nadta—dla czaho  
Usim tak serce rwie kazaŭnie,  
A ni raskrataje jaho?

Adzin, druhi i treci skosa,  
Ślezami zlitymi waczmi  
Uzhlanie moŭczki i z padziwu  
Paciśnie wysaka placzmi.

I dalsz adyjdzie,—aż nareście  
Z pytaŭniem baba padyszła  
(Cikawa była ciraz mieru  
Zciarpiecci dalej ni zmahta):

„Abacz: swatok, szto heta znacze?  
Praniata żałaść usich nas,  
A ty spakojny, biz zmarwieŭnia,  
Choć uzdychnuŭ by nawet raz!

Czy może zdalu ni ũsio czujesz  
Było-b bliżej krychu dzie stać,  
Ci chiba stoŭ ni rozumiejesz?“  
Pytaŭniem stata absypać.

Aż jon na to razwaźnie kaza:  
Czaho-ż by płakać mieŭ tut ja?  
Ja-ż precie nia z tutejszaj wioski  
I tut parachwi ni maja!...

Albert Paŭłowicz.

\* \* \*

Pad pachilaj wiarboj, szto raście nad  
[wadoj,

Ja siadzieŭ.

Na biazlisty chmyźniak, na stahi za rakoj  
Ja hladzieŭ.

Niejak sumna było... Ja zirnuŭ na siało,  
Na sady.

Hdzie kaliś ũsio rasło, krasawałaś, éwilo  
Biaz nudy.

Pustata ciapier skroź... Waron szmat praniaśloś,  
Nad wiarboj...

Majo serce żudoj niepamiernaj zliłoś,  
Jak krywioj.

Pr. Krasouski.

## Św. Klemens Papież Muczani.

Baćki św. Klemensa byli swajakami caroŭ rymskich. Baćka, Faustyn byŭ senataram mieŭ bahaty pałac na hare, dzie ciapier stać kaścioł św. Szczepana. Dastaŭszy najlepszaje wychawaŭnie Klemens staŭsia wielmi wuczonym i wioŭ życie przykłaŭdne, choć byŭ jeszcze ũ pahanstwie. A kali św. Apostoły Piotra i Pawła przysli ũ Rym razhłasajuczy na-

wuku Chrystusa, Klemens paznaŭ hetu nawuku i staŭsia najharaczejszym słuhoj praŭdziwaho Boha. Sam św. Piotra chacieŭ, kab pa jaho śmierci Klemens byŭ papieżam, ale hety praz pakoru adhawarywaŭsia ad takoj sławy i zhadziŭsia być papieżam tolki pa śmierci św. Linusa i Kleta — znaczyć byŭ aź trecim ad św. Piotry.

U pierszy hod jaho papiestwa ŭ Koryncie zajszli niłady miż tamacznymi chryścianami. Św. Klemens napisau tudy list, katorym pahadziŭ ich i ućwierdziŭ usich u wiery Chrystusa. Tymczasem u Rymie padniałosia praśledawańnie chryścianau. Św. Klemens jak haława ũsich wiernych byŭ aryszstawany i zawiedziany prad carskaho uprawiciela Mamertyna, katory prosbaj i hrozbaj starawiasia prywiasci św. Papieža da bałwachwalstwa, ale niczoha nidakazaŭszy, pa zahadu cara wyprawiŭ św. Klemensa na Krymski paŭwostraŭ. Tam św. starec byŭ prymuszany kapać u horach zołata, a pry tym nawiarnuŭ szmat pahancoŭ.

Kali ab hetym dawiedalisia ŭ Rymie, car zahadaŭ swaim paślancom usich nawiarnuŭszychia prymusić da bałwachwalstwa, abo pakarać śmierciuj. Paślancy hety baczuczy, szto ni wodzin chryścianin nie wyrakajecca Chrystusa i ũsie achwotnie iduć na śmierć, przystali da św. Klemensa, kab jon złażyŭ achwiaru bałwanom i swaim prykładam paciahnuŭ usich da hetaho. A jak ni prosbaj ni hrozbaj hetaho ni dabilisia, tady prywiazaušy jamu da szyi žalezny kruk, jaki ũzywajuć dziela zadzierżawańnia na mory karabloŭ, ukinuli św. Klemensa ŭ mora, kab chryścijanie ni znajszli jaho i cieła. Heta bylo u 102-him hadu pa narodzeńni Chrystusa Pana. Ale niczoha ni dakaże moc ludzkaja proti mocy Boskaj. Kali ũsie chryścianie stali malicca na bierahu mora, kab Boh daŭ im sposob dostać ũwiatoje cieła, wada ŭ mory adstupiłasja ad bierahu i chryścianie ũbaczyli piekny marmurowy hrob, a ŭ im leżało cieła św. Klemensa. Chacieŭ jany zabrać heta cieła na bierah, ale zjawiŭsia Anioł i skazaŭ, kab tak i pakinuli, bo szto hod budzie paŭtaracca hety cud, pakul ũsie žywuczyje tam pahancy ni nawiernucca da Chrystusa. Tak ũsio i zbyłosia.

Prypaminajuczy żyćcio św. Klemensa i jaho wuczniou, dy ich ćwiordasć ŭ praŭdziwaj wiery pastanaŭlajmo i my da aposznaj chwili żyćcia trywajmo u praŭdzie, za katoruju, miljony mucznikou pralili kroŭ i pałażyli żyćcio swajo.

## Piszuć da nas.

**Pieciarburh.** U sobotu 9-ho listapada adbyŭsia tut biełaruski wieczar, ładżany artystam K. A. Drozdowym. Na scenie pakazwali jak adzin muż Paŭluk swaryŭsia sa swajej żonkaj za toje, szto jana złydnia ni chacieła rabić nijakaj roboty, dy jeszcze za czużymi mužami biehała. Pašla hetaho byli deklamaciŭ biełaruskich wierszaŭ i piejali rodnyja pieśni, U kancy tancawali Lawonichu, Byczka i druhije biełaruskije tancy. Usie artysty, spiewaki deklamatory i tancory byli adziety u biełaruskija woprutki. Narodu bylo mnoha, nawat try ksiandzy biełarusy byli na hetaj wieczaryncy. Dyk i radasna niejako było, szto my ũžo daczakali taho, szto ŭ naszaj mowie adbywajuca prystaŭleńnia, na katoryja sabirajecca hetak szmat ludziej. Ale z druhoj starany trochi sumna bylo, szto pamież narodam hetym najbolsz biełaruskim, tolki dzie nia dzie czuć bylo možna rodnuju hutarku, a bolszaja czaśc tutejszych biełarusou stydajuca swajej mowy.

*F. Pietkiewicz.*

**Alkowiczy, Wil. hub. Wilejskaho paw.** Razhledziŭszysia kruhom pa naszych wioskach, dyk ja prychozdu da pirakanańnia, szto zusim nima dźiwa u tym, jak ciapier ũsiudy biadujuć ludzi, szto kiepska żywiecca, dy niuczym nia szenca. Bo tyki razdumajmosia i pahladzimo, ciż my robim tak, kab nam bylo lepiej? Dzie tam? naadwarot my ũsiami siłami starajemsia rabić sabie niadolu i biadu, bo czahoz chocza taja maci ad swajej daczki, katoruju wiadzieć na jhryszczy, dzie pjanyje dziaciuki wyczwarajuć roznyja biazstydnoty, ci heta kazu maci daczakajecca ad daczki tej paciechi? Nie! Janaż jaje sama wiadzieć na rozpustu, dyk taja druhi i dzisiaty raz sama tudy dadapdzieć, a tam stracić styd i zdarouje; tady zrobicca niazdolnaj i niachwotnaj da nijakaj pracy. Budzie tolki damahacca, kab jaje baćki ubirali, jak panienuku, a ŭ jaje u hetaj panienuki pusta i durna u haławie, szto aźno žal biare. Ciż hatuje dla siabie lepszuju dolu toj baćka, szto synka swajho prywuczaje z małku da harełki i roznych szalmoŭstwaŭ zamiast taho, kab usich siłou dałażyć dziela taho, kab hety syn umieŭ dobra usiakuju haspaderskuju pracu, kab umieŭ czytać i pisać dy rachawać, kab byŭ dobry i łahodny da ũsich starych i małych? Ciż dabra sabie žadaje toj, chto pjanstwam abo druhim sposobam marnuja swajo zda-

roŭje, katoraje daŭ jamu Boh da pracy? I tak ũsiudy i ũsiudy. Dyk znaczycie usie blizka biedy jakija nas muczajuć, jany ũsio z naszaj winy: kab my ich ũciarahlisia, kab ni rabili niczoha drennaho, nirazumnaho, bliska ũsie hety biedy pakinulib nas nazaũsiody.

Hetym listom chacieŭby ja zwiarnuć uwahu ũsich bielarusau, szto nam treba paczać żyć inaczej, rozumniej, dyk tady i dola nasza szmat paprawicca, a pakul sami nia kiniem bŕahlich prywyczkaŭ, datul naprasna budzim czakać palapszeńnia ũ žyci.

*A. Bartaszewicz.*

**Świenciany**, Wilensk. hub. Hady sa dwa tamu nazad biedny tutejszy ramieśnik, Jackiewicz dawiedaŭsia, szto u hazetach napisana, bytcym u Ameryca pamior niejki Jackiewicz i pakinuŭ pa sobie 16 miljonaŭ rubloŭ, katoryje dastanucca najbliźniejszym kreŭnym, ale takich u Ameryca nimasz. Jakrasze brat naszaho remieśnika byŭ u Ameryca i ũžo ad jaho daŭno nia byŭo nijakaj wiedamaści, dyk nasz i padumaŭ, szto heta jaho brat tak razbahacieŭszy pamior a ciapier hetyje hroszy dastanucca jamu. Ciapier Jackiewicz zrabiŭsia ũsim mily i ũsie jaho stali czastawać i paić dy pazyczali jamu hroszy majuczy nadzieju, szto nowy miljonier addašć z wialikim procentam. Pr acielau takich u Jackiewicza rabiŭsia sztoraz bolejš; dyk jon kinuŭ pracu i żyŭ sobie pa piŭnych dy pa restaranach. Z Ameryki tymczasam niczoha peŭnaho ni dawiedalisia. A Jackiewicz ũsio piŭ dy papiwaŭ i daŭhoŭ szto raz bolejš nabiraŭ. I ni daczakaŭszy miljonaŭ zakonczyŭ žycio ni jak miljanier, ale jak marnaja istota u rawie pry darozie.

Woś, bratoczki, wy szto tak czasta uzdychajecie da bahactwa, wiedajecie, szto jano nia koźnamu idzie na karyść, a wielmi mnohich hubia zusim. Dyk lepiej być zdawolanym tym, szto Boh daŭ i pracawać sumleŭnie, kab czym zmoha palepszyć swaju dolu ni zadajuczy czużych miljonaŭ.

*L. s pad Świencian.*

## Kaścielnyja wiedamaści.

### Piramieny miż duchawienstwam.

Z woli Administratara dyecezii Wilenskiej nowawyświenczanyje ksiandzy naznaczany: ks. Jozep Brejwo na wikaraho da Radunia, ks. Miecz. Radziszeŭ-

ski na wik. u Sakołku i ks. Kaz. Borym na wik. u Dabryniewa.

Ks. Jul. Bujno, szto żywieć u Wilni na Antokali pry zakładzie Magdalenak zachwareŭ ciażka na suchoty.

### U wilenskiej seminarij.

Na miejsce pamiorszaho ś. p. Witolda Bortkiewicza sekretarom seminarij budzie pan Jan Gradoŭski.

Ad wakacijaŭ wystupili s seminarij: Jozep Burzyński, Romuald Skrebutienas, Jozep Dauksza, Stanisłaŭ Bujnicki, Jozep Babicz, Bronisłaŭ Chaŭziuk, Stan. Grabicki, Ant. Tikujszys i Piotra Paszkiewicz.

Uwiali skroś elektryczestwa, na szto czaść patrebnych hroszaj achwiarawaŭ probaszcz kaścioła św. Ducha ks. A. Kuleszo.

### Duch. Akademija u Pieciarburzie.

Z Akademji danosiać, szto ks. Bałtruszys atkazaŭsia pryniać abawiazki rektara dziela słabaho zdarotŭja. Tak sama jeszcze nima peŭnaści, ci budzie profesarom Warszaŭski prałat ks. Marcelli Godleŭski. 7 listapada mieŭ pier-szaju lekciju nowa naznaczany profesar filozofii ks. Szymanski, na hetaj lekcii byŭ Arcybiskup ks. W. Kluczynski ũsie profesary i studenty-kleryki.

### Katalictwo u Serbii.

Dahawor (konkordat) miż Serbskim ũradam i Watykanam (papieskaja kancelaryja) znachodzicca na dobrej darozie. U skoraści ũ stolicy Serbii Biełhoradzie maje być założeno arcybiskupstwo, a ũ haradoch Prizrendzie i Isztibie — biskupstwy.

### Skasawańnie sprawau.

Minski akrużny sud razhledzie szy sprawu ks. E. Karpowicza probaszcza z Rakowa i jaho wikaraho ks. Stan. Mosiewiczza, a tak sama ks. S. Żamojtuka i ni naszoŭszy nijakoj winy ũ ich pastupkach, za szto można ich sudzić — skasawaŭ usie hety sprawy.

### Napadka na ksiandza.

U zaprosztŭju niadzielu u Minsku żydziuki napali na ksiandza, szto iszoŭ praz Bazar Dolny, ale iszoŭszy tam adzin czynoŭnik pazwaŭ haradawoha i abaranili ksiandza ad napaśnikaŭ.

## Szto czuwać.

**Wilnia.** Storaż domu № 14 pry Wialikaj wulicy 20 hadowy Daminik Makarewicz niüspadzieüki zachwareü na szalenstwa. Susiedzi raskazujuć, szto miesiac tamu ukusiü Makarewicza mały sabaczka. Jamu radzili udacca da doktora Orloüskaho, szto leczyć ad hetaj chwarybo, ale jon atkazaü, szto heta hlupstwa i niczoha ni rabiü. Naahu! Makarewicz spakojny ale prychoziać napady, kali jon kidajecca na ludziej, kab ich pakusać.

**Swienciany.** Wil. hub. U tutejszym pawiecie praz kolki aposznich hadoü ciahalasia wataha aszukancaü, katoryje tanna pradawali niby falszywyja bumażki, ale pašla akazywalosia, szto tam była adna dobraja bumażka, a reszta czystaja papiera. Hetkim handlam aszukancy zarabłali wialikije hroszy, dosi, spomnić szto u miasteczku Kabylnikach adnaho bahataho czaławieka aszukali na 14 tysiacz rubloü. Ciapier usiu hetu watahu ü 10 asobaü wilenskaja palicija arysztawała.

**Małodeczna** Wilen. hub. Zhareü dom dzie pamieszczalasia poczta i żyli słuźczyje ü jej czynoüniki. U ahni zhinuła üsia bliska pacztowaja mebel i roznyja pacztowyje znaczki, jak marki, pierawody i t. p. Pażarniki pryjechali ratawać zapozna.

**Minsk.** Atrykali s Pieciarburhu zawiedamleünie, szto sprawa ab atkryćci u Minsku sielska haspaparskaho instytutu nachodzicca na dobrej darozie.

**Ihumen.** Min. hub. Ihumenskaje ziemstwo asyhnawaü 40 tysiacz rubl. na uparadkawaünie bierahoü raki Talki i 43.958 rubloü na ustrojstwa telefonaü u całym pawiecie. Tojež ziemstwo pastanawilo przyłuczyc szkoły carkoünyja u lik szkołaü ziemskich, załażyć u 1914 h. dzwie ramiešlanyja szkoły i prasić prawicielstwa ab pazwaleüni atkryć na Litwie i Bielarusi uniwersytetu, abo sielska-haspadarskaho instytutu.

**Barysau.** Minskaj hub. Tutaka minski akružny sud razbiraü sprawu Aleksa Suszki, katory zabiü wystralam sa strelby Stepana Zagurskaho, za toje, szto toj nia pryniaü jaho i szwagra na rabotu pry wyhruzea wahonaü. Sud pryhawaryü Suszku na 10 hadoü u katarhu.

**Niešwiž.** Minsk. hub. U kwatery naczalnika miejscowaj poczty zabaülalasia stralaüniem z pistolecikaü „montekrysto“ 2 wuczni haradzkoj szkoły žyüszy u hetaj kwatery Sejn i jaho tawarysz 12 hadowy Rozenberg. Hety praz niaściražnašć wystraliü Sejnu ü skroniu, ad

czaho praz kolki hadzin chłapiec i pamior.

**Barysau** Minsk. h. Pawietowaja ziemstwa pastanawila budawać szto hod pa 8 szkolnych budynkaü z niharuczaho materjału. Na budowu pierszaho kampletu asyhnawali 13.535 rubl. i prosiac u kazny na padmohu 25.500 rubl. i pažyczki 28.640 rublo. Na zabrukawaünie darohaü u pawiecie ziemstwo asyhnawaü 120 tys. rubloü.

**Kouna.** Hubernatar asztrafawaü 6 asobaü z roznych miejscaü huberni ad 5 da 20 rubloü kožnaho za trymaünie strelbaü biz pazwaleünia.

— Paciahnuli pad sud p. Zakhejm, 24 hadoü, za toja, szto jana bytcym to mieüa ü Koünie tajnuju biblioteku, s katoraj pažyczala da czytaünia zabaronianija knižki i hazety.

**Szauli** Kow. hub. Zhareü z niwiadomaj pryczyny dom Riazanskaho, u katorym pamieszczalasia hašcinica „Berlin“. Pazar byü praz usiu nocz i zrabiü szkody na 8000 rubloü.

**Ejragoüa** Kow. hub. Abywateli z Ejragolskaj wolašci starajucca ab pazwaleüni prawišci telefon miž Ejragoüaj i Koünaj.

**Waukamir** Kow. hub. Na wiasnu maja być razpaczata ustrojstwa linii telehrfnaj ad Waükamira da Wilni praz miasteczka Szyrwinty, ü Wil. hub., i buduć prawodzić telefony da roznych instytucijaü kazionnych i prywatnych u samym horadzie. Prywatnyja instytucii i asoby za ustrojstwa da ich telefonu buduć płaćci tymczasam pa 50 rubloü. Pašla heta plata moža być pawialiczana abo pamieszczana zaležna ad warunkaü.

**Witebsk.** U Dźwinie; znajszli trup daczki miescowaho kupca Brusera, katoraja niwiedamym sposabam zhinuła z balu szkoły handlowaj u Dźwiüsku. Ciapier ab hetym rožnie haworać.

**Mahileu.** Miejscowyje wuczycieli ministrskich szkołaü užo treci miesiac ni dastajuć pensii.

**Bieüastok.** Hrodz. hub. Ad 17 listapada paczali chadzić samaježdy ad Bieüastoku da Łomży — try razy u tydzieü (niadzielu, aütorak i czaćwierh).

—U miejscowych sadoch s pryczyny ciopłaj pahody zaćwiali stakrotki.

**Choroszcza** Hrodz. hub. Bieüastock. p. U fabryca Moesa zdaryülosia takoja niszczacia: Rabotnik Popko üwaliüsia ü kacioü, dzie waryülasia chwarka. Na szezacie druhi rabotnik schapiü jaho za walašy i wyciahnuü z waratku. Aparanaho pa üsim cieü Popka zawiäzli u balnicu da Bieüastoku.

## Wiestki z zahranicy.

### Z Bouharyi.

Karol baŭharski Ferdynand bawiŭ niejki czas za hranicaj; u hetu paru hazety stali pisać szto jon zusim pakinie baŭharski tron i karaleŭskuju karonu, adnakowaŭ aposznije telehramy danosiać jak karol Ferdynand skazaŭ, szto jon ini dumaŭ adrakacca karony, dy szto uŷo pajechaŭ u swajo hasudarstwo.

### Hrecka-Tureckaja umowa

dajsza da skutku. U hetych dniach budu'e abjaŭlano pryłučenje da Hrecii wostrawa Kreta.

### U Persji

jak piszuć hazety panuja biazczynnaść prawicielstwa, dzieła taho, szto ministy nia wierać adzin druhomu. Szto dzień adbywajucca narady na katorych regent (źwierchnik) naprasna starajucca razbudzić u ministrach miłaść da baćkaŭszczyńy.

### U Francii.

Francuskije daputaty zhodna pryniali prajekt prawa, pa katorym u kapalniach naznaczajucca 8 hadzin pracy ŷ dzień.

### Katastrofa pad Krakowam.

U piatnicu naranicy na stacji „Denbica“ spatkalisia dwa pojezdy pryczym pakaleczany 6 padarożnych i 5 ŷal. dar. słuŷacych.

### Arcybiskupstwo u Poznani.

Uŷo konczyłasia 7 hadoŭ, jak pamior arcybiskup poznanski ks. Stablewski i da hetych por katedra jaho ni absadzana, dzieła taho, szto Papieŷ uwaŷaja za sprawiedliwa, kab arcybiskupam ŷ daŭniejszym polskim horadzie byŭ palak, a niamiecki ŷrad chacieŭby pasadzić tam niemea.

### Hraf zakonnikom.

Roznyje mudrali czasta kaŷuć, szto ŷ paboŷnaść bawiaucca tolki ciomnyja dy biednyja asoby, niehtoŷ z wuczonych i bahatych hetym ni zajmajucca. Adnak łhuć hetyje mudrali, bo choć i praŭda, szto ab Bohu bolsz pomniać prostyja i biednyja asoby, adnaka i miŷ bahatymi i samymi najbolej wuczonymi ludźmi jość takich, szto nia stydajucca sahnuć kalena pry spawiednicy i pobacz sielanina prystupić do Boŷaho stołu.

Woŷ ŷwieŷy hetaho prykład: Adzin z najbolszych panoŭ u Francii, tej Francii katoraja ŷ cełym ŷwiecie liczycca za wielmi kulturalnuju (wuczonuju), tej Francii, dzie szmat masonaŭ i biazboŷnikaŭ, znany Paryski ŷwiatowiec hraf Kastillon de sen Wiktor pakinuŭ niŷpadydzićki ŷsie ŷwietawyja roskaszy i ŷstupiŭ u klasztor Jezuitaŭ dy astaŭsia tam braciszkam. Hraf hety słuŷyŭ kaliŷ u dyplomacyi francuskaj, paŷla naleŷyŭ da najwybitniejszych jezdakoŭ pa mory, u aposznich czasach haracca zajmawia wietraloctwam. Adzin supracoŭnik paryskich hazet udaŭsia da henaho klasztoru, kab wypytać hrafa, szto jaho zastawiŭo pakinuć ŷwiet? Supracoŭnik zastaŭ hrafa u klasztornej kuchni, myjuczaho naczyŷnia. Nijkakich wyŷaŷnieŷniaŭ ab swaim pastupku hraf ni daŭ.

## Nasza haspadarka.

### Jak spiaczy smaczny chleb.

Bliska ŷsie haspadyni piakuć sabie chleb, ale nia u ŷsieh adzinakawa jon bywaja smaczny i piekny. A heta zalezyc nia tolki ad dabraty muki, s katoraj chleb piaczecca, ale nia mieniej i ad umielaści spiaczy jaho. Kab chleb byŭ smaczny i piekny treba zwiarnuć uwahu i na dziaŷu u katoraj raszczyniajucca chleb, i na wadu, szto biarecca da raszczyny i na muku i na ciesta i ŷreście na piecz ŷ katoraj piaczecca chleb.

Dziaŷa pawinna być zaŷsiody czystaja, hładka wyskrabana s ciesta i abwiazana czystaj paścielkaj, a prynamsia nakryta ŷczylnym wiekam i da czaho druhoho jaje uŷywać nielha. Biaruczysia raszczyniać chleb treba najpiersz pierasiejać praznaczanuju na chleb muku i pieracadzić abahretuju na letnia wadu i hetaj wadoj zmaczyć czystaje ciesta, astaŷszaje pa szczelinach dziaŷy, a paŷla ŷlić hetaj wady stolki, kab paŷla uŷo nia treba byŭo daliwać.

Dalej usypać u hetu wadu treciuju czaszć muki praznaczanej na chleb i dobra jaje ra mieszać, aŷ zabialeja. Paŷla abkryć i pastawić u ciopłym miejscy. Jak uŷo zakiŷnie, tady pasalić, usypać kminu ci, czarnuszki i resztu muki, a paŷla heta ŷsio miasić tak doŭha, kab nia tolki na dnie abo kala bierahoŭ nia byŭo czasam dziekoleczy suchoj muki, klocek, abo redkaj raszczyny, ale kab ŷsio ciesta ni klejałasia da ruki. Pa hetym iznoŭ pakryć dziaŷu i pastawić u ciopłym miejscy kab padchodŷila. Ciapier

pałażyć suchoha drewa Ź pieczy pierała-  
 zjuszy zyspodu paleniami, kab ad ahniu  
 nahrawaũsia pot adrazu i zapalić drewa  
 Ź samym kancy, bo jak zapalisz s pie-  
 radu, dyk zadniaje tleja i marnujecca.  
 Jak uzo dośe piecz nahrejecca, (treba  
 hladzieć kab nahrawaũsia Źsiudy roũna)  
 tady wymiaści czysta wuhli i sadzić  
 chleb. Hladzieć jaho to Źsie Źmiejuć, dyk  
 nia budu wuczyć, tolki skažu, szto le-  
 piej rabić niwialiczkija bondy, dyk le-  
 piej wypiekucca.

Zaśłyńki abklejawać hlinaj nia moż-  
 na, bo chleb sparycca i budzia nismacz-  
 ny. Jak pasiadzić uzo chleb u pieczy  
 hadzinu abo trochi i bolsz, tady papie-  
 rapichać bondy na druhija miejsy. Do-  
 bra, kab wyniać i zmaczyć skarynku  
 wadoj i tady znowa Źsadzić, a za druhu-  
 ju hadzinu — najbolar za dźwie wymać  
 chleb zusim. Treba nahrawać piecz do-  
 bra, kab chleb upioksia. Kali jon nie  
 upiaczecca za dźwie, try hadziny, dyk  
 choć dziarży jaho tady i sutki jon usio-  
 roũna budzia syry i tolki sparycca Źsia-  
 redzinie, zrobicca czyrwony i klejki dy  
 nismaczny; znaczyć wielmi durna robiać  
 tyja, szto chleb dziarżać u pieczy calut-  
 ki dzień u prydatku jszcze abkleja jszy  
 bałotam zaśłyńku, kab duch nia scho-  
 dziũ. *L.....k.*

## Usiaczyna.

**Uzrost katalikou u prateŹtanckich krajach  
 za aposnizje 100 hadou.**

U Niamieczczyne u 1800 hadu bylo kala 10  
 milionau katalikou, a u 1904 h. ich uzo bylo  
 20.321.441. U Holandzij u kancy 18-ho stalecĩa  
 bylo tolki 300.000 katalikou, katoryje ni mieli ni  
 adnaho biskupa i tolki niekolki ksiandzou. U 1907  
 hadu tam uzo naliczyli 1.822.000 katalikou, kato-  
 rym niasuć pasłuhu religijnuju 3,758 ksiandzou  
 4-ch biskupau i adzin arcybiskup. Apracza he-  
 taho bylo 18 825 zakonnych asobau: U 1904 hadu  
 u tejsze Holandzij bylo 3 katalickich ministran 25  
 posłou i 18 senatarau. Wychodziło 45 katalic-  
 kich sztodziennych hazet i 43 tydniowikau, dy  
 miesiacznikau. U Szwajcaryi u 1850 hadu bylo  
 970,000 katalikou, a ciapier uzo jośe 1.600,000.  
 U Danii, Szwecci, Norwegji prad stu hadami amal  
 zusim nia bylo katalikau. Ciapierze u Danii jośe  
 2,940 katalikou, u Szwecci—2,800 i u Norwegii 2,500.

U Anhlji (biez Irlandyi, katoraja bliska usia  
 katalickaja) u 1800 h. bylo 120,000 katalikou a u  
 1907 h. ich naliczyli 2.180,000, katoryje majuć u  
 cejym kral 21 katalick. biskupa, 4,166 ksiandzou  
 i 2,071 kaściot.

Najbolsz nawarotau na katalictwo u Anhlji  
 zdarajecca miź anhllickimi duchounymi i inteli-  
 hienicijaj. Ad 1896 hodu pierajszo na katalictwo  
 420 pasłou, 305 aficerau marskich, 162 piśmien-  
 niki 129 adwokatau, 60 daktarou medycyny i 66  
 ziemskich abywaletau.

Nia mieniej uzrastaje katalictwo i u Złucz-  
 nych stanach Ameryki.

## Pryczyna zbrodniau.

Członak adnaho s paważnych wuczonych ame-  
 rykanskich tawarystwuau pan Mosby wydau kni-  
 žku, u katoraj na padstawie faktau dakazuje, szto  
 biezreligijnaś i biezbożnaś jośe samaj waźniej-  
 szaj przyczynaj usiakich zbrodniau i naprociu  
 praudziwaja religijnaś i pabożnaś najlepiej  
 baroniać czalawieka ad usiakich prastupkau.

Pan Mosby byu prateŹstantam ale dobra zba-  
 dauŹy zasady wiery hetaj i druhich wierau pra-  
 kanaanusia, szto katalictwo jośe jadynaj praudziwaj  
 wieraj i jano najlepiej ściaraze dobrych abycaja  
 jau dyk ad tej pary stausia szczyrym katalikom.  
 Jon badau kala 3,690 roźnych prastupnikau i cha-  
 raktar koźnaho z ich i ni naszou miź imi ni ad-  
 naho czalawieka pa praudzie religijnaho.

Prastupki i praudziwaja religija dy pabo-  
 znaś, heta dźwie praciuuaści, katoryja razam ni-  
 koli być nia mohuć ćwierdzie mamerykanski wu-  
 czony.

## Zahadki.

76. Nia żywaja i biez jazyka, a usio raska-  
 zać zmoža.

77. U dzień sama ciomna, a u noczy usim  
 swiecia.

*Razhadki buduć u № 36.*

## Razhadki do № 34.

74. Na klubku nitak. 75. Wada.

## Prykazki.

Czużoha ni žadaj i swaho nie papuskaj!  
 Chto nie szanuja czużoha—swaho mieć nikoli  
 nia budzie.

## Zarty.

Jazep nadta hladka machlawau. Woś pan  
 jaho, kab pakazacca prad haśemi, jakoho maja  
 machlara, kaža da jaho:

— Jazep, kali biez nadumki hladka zbreszysz,  
 dyk dam tabie rubla.

— Czamuź, panoczku ni sathać, kali za heta  
 abicajuć 2 rubli! atkazau Jazep.

— A badaj ciabie, zapajali u adzin hołas  
 pan i jaho hośe i dali abodwa pa rublu.

## Swaja poczta.

**Panu A. Bartoszewiczu.** List atrymali  
 i musili zapłacić 10 kap. prosim napisa-  
 wać na kanwercie, szto heta „rukapis“ i  
 piszycie nam, szto bolsz cikawaho czu-  
 wać u waszym boku.

**Panu F. Pietkiewicz.** Dziakujem za  
 cikaũnyja wiestki s Piaciarburha.

**Panu Rafału Linieuskamu** u Turhielach  
 prysłany nam 1 rub. atrymali, dziaku-  
 jem za akuratnaś.

**Panu F. Krasouskamu** u Krajsku. Za  
 list i wiersz dziakujem; buduć druka-  
 wany.

**Pani H. Żakiewicz.** Prośbu achwotnie  
 spoũnim. Za spryjańnie „Biełarusu“  
 szczyra dziakujem.

## Ad redakcii.

U № 33-im pad staćcioj „Pa naszych wioskach“  
 zamiasta: „Karol Klonowicz“ pawinna byto być:  
 „Ryhor Klonowicz“.